


కొత్త సినిమాను ప్రారంభించిన

సాయిదుర్గా తేజ్



వైవిధ్యమైన కథలు ఎంచుకునే హీరోల్లో సాయి దుర్గా తేజ్ ఒకరు. 'విరూపాక్ష', 'బ్రో' తర్వాత ఇప్పుడు మరో ఆసక్తికరమైన కథతో ప్రేక్షకులను పలకరించేందుకు సిద్ధమయ్యారు. ఈ యంగ్ హీరో పుట్టినరోజు సందర్భంగా మంగళవారం కొత్త సినిమాను ప్రకటించారు. ఎన్డిటి18 వర్షింగ్ టైటిల్తో ఇది తెరకెక్కుతుంది. ఈ విషయాన్ని తెలుపుతూ చిత్రబృందం ఓ మేకింగ్ వీడియోను విడుదల చేసింది. 'హనుమాన్' వంటి బ్లాక్బస్టర్ చిత్రాలను నిర్మించిన తె నెరంజన్ రెడ్డి, వైతన్య రెడ్డి ఈ సినిమాను నిర్మిస్తున్నారు. ఈ చిత్రంతో రోహిత్ కేపీ దర్శకుడిగా పరిచయం కానున్నారు. 'ధైర్యాన్నే తన కవచంగా, ఆశనే ఆయుధంగా చేసుకున్న ఈ వ్యక్తి అందరికోసం నిలబడతాడు. ఇది కేవలం ప్రారంభం మాత్రమే' అనే క్యాప్షన్తో ఓ వీడియోను విడుదల చేస్తూ చిత్రబృందం సాయి దుర్గా తేజ్ కు పుట్టినరోజు శుభాకాంక్షలు తెలిపింది.

ఇడ్లీ కొట్టుతో వస్తాన్న నిత్యామినన్

Actors Nithya Menen, Dhanush reunite after Thiruchitrambalam

ఎంచుకునే ప్రతి పాత్రలోనూ తన సహజమైన నటనతో సినిమీయర్లు మెప్పిస్తుంటుంది అందాల తార నిత్యామెనన్. ఇటీవలే ఉత్తమ నటిగా జాతీయ అవార్డును సొంతం చేసుకున్న ఈమె.. తమిళ కథానాయకుడు ధనుష్ తో కలిసి 'ఇడ్లీ కడ్డె' (ఇడ్లీ కొట్టు) అనే చిత్రంలో నటిస్తున్నట్లు కొన్ని రోజులుగా వార్తలు వస్తోన్న సంగతి తెలిసింది. తాజాగా ఈ విషయాన్ని అధికారికంగా



ప్రకటిస్తూ.. 'కొత్త ప్రకటన.. కొత్త ప్రయాణం...' 'ఇడ్లీకడ్డె' అనే వ్యాఖ్యతో సామాజిక మాధ్యమాల వేదికగా ఓ ఫోటోను పంచుకుంది నిత్య. ఇప్పటికే చిత్రీకరణ ప్రారంభమైనట్లు చిత్రవర్గాలు తెలిపాయి. గ్రామీణ నేపథ్యంలో రూపొందుతున్న ఈ చిత్రాన్ని ధనుష్ తెరకెక్కిస్తున్నారు. ధనుష్ పిక్చర్స్ సంస్థ నిర్మిస్తున్న ఈ చిత్రంలో ప్రకాశ్ కాజ్, పాలిని పాండే తదితరులు నటిస్తున్నారు. 'తిరు' చిత్రంలో స్నేహితులుగా కనిపించి అభిమానుల్ని అలరించిన ధనుష్, నిత్య.. మరీ ఈసారి తెరపై ఎలాంటి మ్యూజిక్ సృష్టిస్తారో తెలియాలంటే కొన్ని రోజులు వేచి చూడాల్సిందే.

వాళై చిత్రంతో అద్భుత నటన

దర్శకుడి ప్రతిభ అంటున్న నటి నిఖిలా విమల్

తాను ఒక పరికరాన్ని మాత్రమేనని, దర్శకుడు తనకు నచ్చిన రీతిలో మలచుకున్నారని హీరోయిన్ నిఖిలా విమల్ అన్నారు. మారి సెల్యూజ్ దర్శకత్వంలో ఆయన స్వీయ జీవిత చరిత్ర ఆధారంగా తెరకెక్కిన చిత్రం 'వాళై' ఇటీవల విడుదలై ఘన విజయం సాధించింది. ఈ సినిమాలో పూంగోడి డీవర్ గా కీలక పాత్రలో నటించి ప్రేక్షకులను మెప్పించిన నిఖిలా విమల్ చిత్రంలో నటించిన తన అనుభవం, పూంగోడి డీవర్ పాత్రను దర్శకుడు మలిచిన తీరు వర్ణించారు. ఈ సందర్భంగా ఆమె మాట్లాడుతూ.. 'వాళై' సినిమాలో నటించే అవకాశం రావడం గొప్ప విషయం. ఆ పాత్రకు తగినట్టుగా దర్శకుడు నన్ను మలుచు కున్నారున్నారు. నేను ఒక పరికరాన్ని మాత్రమే. 'కర్వన్' చిత్రంలో హీరోయిన్ రజీషా విజయన్ పాత్రకు డబ్బింగ్ చెప్పడానికి చెప్పాకీ రాగా ఆ సమయంలోనే 'వాళై' చిత్రం గురించి దర్శకుడు చెప్పారు. చెప్పిన మాట ప్రకారం చిత్రాన్ని నిర్మించి, అందులో నా కెరీర్లో నిలిచిపోయే పాత్రను ఇచ్చిన దర్శకుడికి రుణపడి ఉంటాను' అని పేర్కొన్నారు.



సుశాంత్ ఇంటిని కొనేసిన ఆదాశర్మ పజ్జిసిటీ కోసమే అన్న విమర్శలను తోసిపుచ్చిన నటి



బాలీవుడ్ నటుడు సుశాంత్ సింగ్ రాజ్ పుత్ ఇంటిని నటి ఆదాశర్మ కొనుగోలు చేసిన తరువాత ఆ ఇంటిని రీమోడలింగ్ చేసి ఇటీవలే కుటుంబంతో సహా అక్కడికి షిఫ్ట్ అయ్యారు. అయితే.. ఆమె పజ్జిసిటీ కోసమే ఇలా చేస్తున్నారని కొందరు ఆరోపణలు చేస్తున్నారు. తాజాగా వీటిపై ఆదా స్పందించారు. ఒక నటిగా తనకు చేయాల్సిన పనులు చాలా ఉన్నాయని ఇలాంటివాటిని వట్టింపుకోవాల్సిన అవసరం లేదన్నారు. అలాగే ఆ ఇంటిని ఉద్దేశించి ఆసక్తికర కామెంట్స్ చేశారు. 'మన జీవితంలో చేయాల్సిన పనులు చాలా ఉంటాయి. అభిప్రాయాలు తెలపడానికి మన దేశంలో పూర్తి హక్కు ఉంటుంది. నేను ఈ ఇంటిని కొనుగోలు చేయడంపై కూడా ఎవరి అభిప్రాయాలు వాళ్లు వెల్లడించారు. నేను మంచి వ్యక్తిని' అని రుజువు చేసుకోవాల్సిన అవసరం లేదు. నాకు చేయాలనిపించినది నేను చేశా. నా కోసం ఎవరూ మారకూడదని నేను అనుకుంటాను. అదే రూల్ ఇతరులకు వర్తిస్తుంది. వారి కోసం నేను నా పద్ధతిని మార్చుకోను' అని

చెప్పారు. ఇక సుశాంత్ ఇంటి గురించి మాట్లాడుతూ.. 'నాకు ఈ ఇల్లు ఎంతో సన్నిహితులు. మా అమ్మ, అమ్మమ్మతో కలిసి ఇక్కడ ఉంటున్నాను. ఈ ఇంట్లో ఏదో తెలియని శక్తి ఉంది' అని తెలిపారు. గతంలోనూ ఈ ఇంటిపై ఆదా ఇలాంటి కామెంట్స్ చేశారు. సుశాంత్ ఇంటిని చూడగానే తనకు ఎంతో పాజిటివ్గా అనిపించిందన్నారు. అందుకే కొన్నట్లు వెల్లడించారు. మొత్తం రీమోడలింగ్ చేశారన్నారు. మొదటి అంతస్తుని గుడిలా మార్చేసి నట్లు చెప్పారు. ఒక గదిని మ్యూజిక్ రూమ్ గా, మరో దాన్ని డ్యాన్స్ స్టూడియోగా చేశారన్నారు. బెర్రస్ మొత్తం గా+డగ్+నీలా మార్చేసినట్లు తెలిపారు. నటుడిగా గుర్తింపు తెచ్చుకున్న సుశాంత్ సింగ్ రాజ్ పుత్ 2020 జూన్ 14న ఆత్మహత్య చేసుకున్నారు. తన నివాసంలోనే ఉరి వేసుకున్నారు. సినిమాల్లో అవకాశాలు లేకపోవడం, వ్యక్తిగత కారణాల వల్ల మానసిక కుంగుబాటుకు గురి కావడంతోనే ఆయన మృతి చెందారని పోలీసులు తెలిపారు. ఇప్పుడు అదే ఇంటిని ఆదా కొనుగోలు చేసి అందులోకి షిఫ్ట్ కావడంతో బాలీవుడ్లో ఈ విషయం చర్చనీయాంశంగా మారింది.



టెంపుల్ ట్రెజరీ ఆధారంగా నాగబంధం

'పెదకాపు' చిత్రంతో పరిచయమైన విరాట్ కర్ కథానాయకుడిగా తెరకెక్కుతున్న చిత్రం 'నాగబంధం: ది సీక్రెట్ ట్రెజరీ'. సభా నటీకర్లతో సహా నామా దర్శకత్వం వహిస్తున్నారు. అభిషేక్ పిక్చర్స్, తారక్ సినిమాస్ సంస్థలతో కలిసి ఎన్.ఐ.కె.స్టూడియోస్ పతాకంపై కిశోర్ అన్నప్పరెడ్డి నిర్మిస్తున్నారు. లక్ష్మీ బరా, దేవాన్ నామా సమర్థకులు. ఈ సినిమా ప్రారంభోత్సవం హైదరాబాద్ లో జరిగింది. అగ్ర కథా నాయకుడు చిరంజీవి ముఖ్య అతిథిగా హాజరై ముహూర్తపు సన్నివేశానికి క్లాప్స్ చేశారు. మాజీ మంత్రి తలసాని శ్రీనివాస్ యాదవ్ కెమెరా స్వీచ్చాన్ చేశారు. దర్శకుడు అజయ్ భూపతి గౌరవ దర్శకత్వం వహించారు. ఏషియాన్ సునీల్ చిత్రబృందానికి స్ట్రీమ్స్ ని అందజేశారు. తిరువనంతపురంలోని వర్షనాథ స్వామి ఆలయంలో నిధి, పూరి జగన్నాథ ఆలయంలో రత్న భాండారాన్ని తెరిచిన తర్వాత గువ్వనిధుల ఆంశం చర్చనీయాంశంగా మారింది. నాగబంధం రక్షణలో ఉన్న అలాంటి యోధులకు ముడిపడిన కథ ఇది. భక్తి, సాహసాలు, అంతుచిక్కని రహస్యాలతో ఓ శక్తిమంతమైన కథని తయారు చేశారు అభిషేక్ నామా. ఈ నెల 23 నుంచే రెగ్యులర్ విత్రీకర



ణని ప్రారంభిస్తారు. వచ్చే ఏడాది తెలుగుతోపాటు, హిందీ, తమిళ, కన్నడ, మలయాళ భాషల్లో ఏకకాలంలో విడుదల చేస్తామని సిని వర్గాలు తెలిపాయి. కథానాయకుడు విరాట్ కర్ మాట్లాడుతూ ఈ సినిమా చాలా బాగుంటుంది. చిరంజీవి చేతులమీదుగా ప్రారంభం కావడం ఆనందంగా ఉందని అన్నారు. ఐశ్వర్య మేనన్, జగపతిబాబు, జయప్రకాశ్, మురళీశర్మ, బి.వి.అవినాష్ తదితరులు నటిస్తున్నారు.

గేమ్ ఛేంజర్ కు పోటీగా తందేల్ విడుదల

టాలీవుడ్ యాక్టర్ అక్కినేని నాగచైతన్య నటిస్తోన్న ప్రాజెక్ట్ తందేల్ రొమాంటిక్ డ్రామా నేపథ్యంలో తెరకెక్కుతున్న ఈ చిత్రాన్ని చందూ మొండేటి డైరెక్ట్ చేస్తున్నారు. సాయిపల్లవి ఫీ మేల్ లీడ్ రోల్ లో నటిస్తోంది. ఈ చిత్రాన్ని డిసెంబర్ 20న ప్రపంచ వ్యాప్తంగా గ్రాండ్ గా విడుదల చేస్తున్నట్లు చాలా రోజుల క్రితమే ప్రకటించారు.. తందేల్ విడుదల



వాయిదా పడే అవకాశాలు న్యాయంతూ మరో వార్త తెరపైకి వచ్చింది. తాజాగా తందేల్ సంత్రాంతి బరిలో నిలువబోతుందన్న అవేదేల్ నెట్టింట చాలా చలం చేస్తోంది. మరోవైపు రాంచరణ్ టైటిల్ రోల్ పోషిస్తున్న గేమ్ ఛేంజర్ 2025 జనవరి 10న విడుదల కానుందని మేకర్స్ ఇప్పటికే ప్రకటించారని తెలిసింది. ఇదే నిజమైతే బాక్సాఫీస్ వద్ద గేమ్ ఛేంజర్ తో పోటీ పడటం భార్యమైపోయినట్లే. మరి తందేల్ రిలీజుపై మేకర్స్ ఏదైనా క్లారిటీ ఇస్తారేమో చూడాలి. తందేల్ సాయిపల్లవి శ్రీకాకుళం అమ్మాయి సత్య పాత్రలో నటిస్తోంది. 2018లో గుజరాత్ జరిగిన వాస్తవ ఘటనల ఆధారంగా తెరకెక్కుతున్న ఈ మూవీని గీతాఆర్ట్స్ పై అల్లు అరవింద్ సమర్పణలో బన్నీవాసు నిర్మిస్తున్నారు. ఈ చిత్రానికి అనిరుద్ధ్ రవిచందర్ మ్యూజిక్, బ్యాక్ గ్రౌండ్ స్కోర్ అందిస్తున్నాడు. తందేల్ నాగచైతన్య-చందూ మొండేటి కాంబోలో రాబోతున్న మూడో సినిమా కావడం విశేషం. మేకర్స్ ఇప్పటికే లాంఛ్ చేసిన ఫస్ట్ లుక్ తో చైతూ మత్స్యగా రుడిగా మాన్ లుక్ లో కనిపిస్తూ సినిమాపై సూపర్ హైప్ క్రియోట్ చేస్తున్నారు.